

L-istatwa ta' San Ġużepp fil-knisja parrokkjali

minn Joseph C. Camilleri


Il-Hamrun flimkien ma' Haż-Żebbuġ, Hal Ghaxaq u Hal Kirkop ghandhom xi haġa komuni. Kollha ghandhom il-festa sekondarja dedikata lil San Ġużepp. Naturalment hemm ohrajn bhax-Xaghra li ghadhom ukoll lil San Ġużepp bhala festa sekonda.

Il-Hamrun hu marbut ma' San Ġużepp. Il-bidu tiegħu kien riżultat ta' kappella li kien bena wiehed membru ta' l-Ordni ta' San Ġwann. Kien żmien meta l-kult ta' San Ġużepp kien qed jinxtered ma' kull rih tad-dinja nisranija. Tant li fl-1620 l-Isqof ta' Malta Mons. Cagliagares kien għamel il-festa ta' dan il-qaddis bhala Festa Kmandata.

Il-membri kien il-Kavallier Eugenio Ramirez Maldonato. Il-kappella ta' dan il-qaddis spiċċat u illum hemm dik tas-Socjetà ta' San Pawl. Izda l-kult baqa' jgħix tant li l-inhawi saru għal xi żmien maghrufin bhala Casale San Ġużepp u t-triq kienet maghrufa bhala Via San Ġużepp. Illum, maghrufa bhala Triq Irjali San Ġużepp.

Meta l-Hamrun kien ser isir parroċca n-nies hasbu li kien ser ikun ddedikat lil San Ġużepp. Izda minhabba forsi l-ftehim bejn il-familja ta' Nazju Falzon u l-Isqfijiet Publiju M. Sant u Gejtanu Pace Forno biex jagħmlu l-knisja l-ġdida ta' l-Imsida ddedikata lil San Ġużepp, u billi l-Hamrun huwa viċin hafna ta' l-Imsida l-Hamrun gie mogħti lil San Gejtanu.

Meta kellhom knisja li wara saret parrokkjali l-Hamruniżi l-ewwel haġa li kienu għamlu kienu li ordnaw statwa ta' San Ġużepp. Tant li qabel is-sena 1873 diġà kien hemm statwa ta' dan il-qaddis fil-Knisja ta' San Gejtanu. Din hija statwa ta' stil tradizzjonali. Naraw lil-qaddis



*L-artal ta' San Ġużepp
fil-Knisja Parrokkjali.*



IL-VARA TA' SAN ĠUŻEPP
xogħol ta' Ġlormu Darmanin

bil-wieqfa u fuq hemm Ġesù Bambin. Ma hemmx xi ideat ġodda bhalma ghamel Abram Gatt fuq l-istatwa ta' San Ġużepp ghal Bormla.

Ix-xoghol ta' fuq l-istatwa sar minn Ġlormu Darmanin fl-1873 jiġifieri 8 snin qabel ma l-Hamrun sar parroċċa. L-istatwa tpoġġiet jew fuq pedestall proviżorju jew ghamlulha xi speċi ta' kaxxa ghaliex il-pedestall taghha sar wara jiġifieri fl-1878. Dan huwa xoghol ta' Paolo Schembri u qam madwar 30 skud.

Billi kien hawn f'Malta seher ta' Karlu Darmanin u billi l-hanut tax-xoghol tieghu kien fil-qrib, jiġifieri fit-triq Via San Ġiuseppe, wiehed kien jahseb li din l-istatwa saret minnu. Izda dan ma sarx u din l-istatwa hija wahda mix-xoghljiet ta' membru iehor tal-familja Darmanin - Ġlormu.

Fl-istatwa hemm rabta mill-qrib bejn San Ġużepp u l-iben puttattiv. Hemm rabta umana ta' bejn missier u iben. San Ġużepp ghandu l-bastun u l-ġilju, s-simboli ta' dan il-qaddis.

Din hija l-istatwa sekondarja tal-Hamrun. Hija ironija li s-sekonda hija statwa eqdem mit-titular. Izda l-istorja tal-kult Ġużeppin f'dan il-post hadet dawra sewwa ghaliex minflok San Ġużepp, l-parroċċa sabet lil San Gejtanu bhala patrun taghha.

Referenza

Kittieba diversi, il-Knejjes parrokkjali ta' Malta u l-festi taghhom. Vol. I. Malta 1993.

John Hili

Frame Maker

Wholesaler of Moulding — Readymade
Frames Plastified and Satin Print — Tapestry,
Modern Prints, etc...

147, High Street, Hamrun
Tel: 220582